

## اشارات

### خرّم مراد

وطنِ عزیز ایک عرصہ سے جس تلکین بحران سے گزر رہا ہے، وہ اب انتخابات کے مرحلہ میں داخل ہو کر بظاہر پر سکون ہو گیا ہے۔ لیکن، جیسا ہم گذشتہ شمارہ (اگست، ۹۳) میں لکھے چکے ہیں، ہم جب بھی

کسی بحران سے نکلے، تو اس طرح کہ اسباب کا کچھ ازالہ نہ ہوا۔ ہاں، مارشل لا اور ناقص یا مصنوعی انتخابات جیسی تدابیر سے حالات کو پر سکون کر دیا گیا۔... جب تک یہ سطور آپ تک پہنچیں گی غالباً ایک دفعہ پھر کوئی نہ کوئی مصنوعی تدابیر اختیار کی جا چکی ہوں گی، کیونکہ حقیقی حل کے لیے قدم اٹھانے کو اب بھی کوئی تیار نہیں۔

چنانچہ بالکل یہی ہوا ہے۔ صحیح معنوں میں کوئی حقیقی حل تو کروار کی اصلاح کے بغیر ممکن نہیں، لیکن سب سے بہتر راستہ، اب بھی ہماری نظر میں، وہی تھا جو ہم نے تجویز کیا تھا۔ یعنی، ملک کے تینوں مقتدر (فوج + صدر + وزیر اعظم)، دیگر سیاسی قوتوں کے اتفاق کے ساتھ، انتخابات کے عمل کو منصفانہ بنانے اور آمریت اور بد عنوانیوں کا راستہ بند کرنے کے لیے مستقل انتظامات کو بروئے کار لاتے، اور منتخب حکومت کو اپنی مدت پوری کرنے کی مہلت دیتے، یا اس سے پیشتر ہی انتخابات کے لیے کسی مناسب تاریخ پر اتفاق کر لیتے۔ اس طرح قوم فوری مصنوعی انتخابات کے بخار اور اس کے بعد رونما ہونے والے متوقع ناخوشگوار نتائج سے بچ سکتی تھی۔

ملک کی اصل قوتِ قاہرہ چاہتی تو ایسا ہونا بالکل ممکن تھا۔ بلکہ، اگر وہ مرکزی حکومت کے ایجنسٹ کے طور پر اپنا فرض منصبی ہی ادا کرتی، تو منتخب حکومت، کسی متفقہ فارمولے کے بغیر بھی، اپنی مدت پوری کر سکتی تھی۔ اس نے ان دونوں میں سے کوئی راہ بھی اختیار کرنا کیوں پسند نہ کیا؟ یہ بڑا اہم اور دلچسپ سوال ہے۔ لیکن شاید اب، پاکستان کی قومی زندگی کے دیگر اہم

سوالات کی طرح یہ بھی ایک لاشیخ محدثہ کی طرح تاریخ کا حصہ بن جائے گا۔ ہم اس بارہ میں قیاس آرائی کر سکتے تھے، لیکن یہ وقت اس کے لیے مناسب نہیں۔

جب صحیح راستہ اختیار نہ کیا گیا تو سب سے کم نقصان وہ راستہ فوری انتخابات ہی کا رہ گیا تھا۔ اگرچہ جیسا ہم نے لکھا تھا ”ہر حل میں خرابی کی صورت مضر ہے“ اور ”انتخابات سے مسئلہ حل تو نہ ہو گا۔“ لیکن کوئی اور چارہ کار اس لیے نہیں تھا کہ ”نہ کرانے کی صورت میں حالات بدتر ہو سکتے ہیں۔“ تجھب یہ ضرور ہے کہ فارمولے پر اتفاق کرتے ہوئے ان ممکنہ اصلاحات کے بارہ میں بھی نہیں سوچا گیا جن سے انتخابات کے نتائج بہتر حاصل کیے جا سکتے تھے۔ یہ شاید اس لیے کہ قوم کو فوری انتخابات میں جلا کرنے والے اس سے بہتر کوئی نتیجہ حاصل کرنا نہیں چاہتے کہ وہی لوگ اور پر آئیں جو اب تک کبھی نہ کبھی بر سراقدار رہے ہیں، یا شاید ترجیح اس کو ہو کہ موجودہ ثولہ بدل جائے۔ لیکن جو بھی آئے اس کو جموروی جواز حاصل ہو، اور وہ ان کی مرضی کا کام کرے۔ اور ان کاموں میں سرفراست یقیناً امریکہ سے قدیم فدویانہ تعلقات کی استواری ہے۔ اور اس کی قیمت کے طور پر سیاسی نظام میں تبدیلی، دستور کا خاتمه، ہوم فرٹ پر بنیاد پرستی کا ازالہ، خارجہ پالیسی میں اسرائیل اور بھارت سے مفاہمت اور وسط ایشیا سے اجتناب۔۔۔ جو کچھ جتنا بھی حاصل کیا جاسکے۔

آج ہم عرصہِ محشر میں ہیں۔ جب عالمی سطح پر دم بدم انقلاب انگلیزِ تبدیلیاں رونما ہو رہی ہیں، عالمِ پیرالث پلٹ ہو رہا ہے، جن کو کارِ جہاں سے غرض ہے وہ تو دور کی سوچ رہے ہیں اور اپنے سارے پیلانے اور اندازے بدل چکے ہیں۔ لیکن یہ اپنی بد قسمی محسوس ہوتی ہے کہ وہ جو ایک جہاںِ نو کے داعی اور علمبردار ہیں، سب انقلابات سے غافل، نصف صدی قبل کے پیلانے لے کر آئے والے انتخابات میں بر سرپریکار مختلف قوتوں کو ناپئے تو لئے اور اپنی پسندیدہ حکمتِ عملی متعین کرنے میں مصروف ہیں۔ وہ پیلانے جواب فرسودہ اور حقیقت سے دور ہو چکے ہیں۔ وہ اب بھی دائیں اور باسیں بازو کی تفہیق کو حقیقت سمجھ کر برقرار رکھنے پر مصروف ہیں، حالانکہ یہ تفہیق اب اپنے معنی کو چوچکی ہے۔ وہ پھر سے یہی سوچ رہے ہیں کہ چھوٹی براٹی کے پڑے میں انقلابِ اسلامی کی علمبردار قوتوں کو پسلے کی طرح اپنا وزن ڈال دینا چاہیے تاکہ نیکی کے غلبہ کی راہ ہموار ہو سکے، حالانکہ اب چھوٹی اور بڑی براٹی کے درمیان فرق بڑی طاقتور خور دین کی مدد سے ہی ملاش کیا جاسکتا ہے۔

یہ وہ پس منظر ہے جس نے آنے والے انتخابات میں تحریکِ اسلامی کو ایک مشکل اور نازک سورتِ حال سے دوچار کر دیا ہے۔ اس صورتِ حال سے ایسی حکمت اور نظر سے عمدہ برآ ہونے کی ضرورت ہے کہ نقصان کم سے کم ہو، اور نفع زیادہ سے زیادہ۔ اس غرض کے لئے اہل قافلہ کو کم از کم حقائق کا صحیح اور اگر ضرور ہونا چاہیے۔

ایک طرف تحریک کا وہ اصل مقصد ہے جس کے لیے وہ نصف صدی سے کوشش ہے۔ یعنی زمامِ کار میں تبدیلی آئے، بھلائی اور نیکی کی حامل قوتیں اوپر آئیں، اور دین کو غلبہ حاصل ہو۔ اس کے ساتھ تاریخی اور تمدنی تغیرات کا چیلنج ہے، جو تقاضا کر رہا ہے کہ ”جو ہے وہ نہ رہے“ اور عصرِ حاضر نے جس شرعِ پیغمبرؐ کی نمود کو قریب تر کر دیا ہے، وہ شرعِ پیغمبرؐ آشکار کی جائے۔ پاکستان کے خلاف عالمی طاقتوں کی یلغار ہے، ان کے منصوبے اور ریشه دو ایساں ہیں، اس خطے کے لیے ان کے سوچے سمجھے نقشے ہیں، بھارت اور اسرائیل کا گھٹ جوڑ ہے، (انہی کا ایک حصہ یہ انتخابات بھی ہیں)، جن کا مقابلہ پوری ہمت، حوصلہ، جوانمردی اور فراست و تدریسے کرنا ضروری ہے۔ ملک کے اندر ضعف، اخلاقی انحطاط، ظلم و فساد، معاشی تاوہواریاں، مجموعی افتراق و انتشار اور مقتدر قوتوں کی باہمی آویزش ہیں، جن کے ازالہ کے لیے اخلاص کے ساتھ صحیح خطوط پر کوشش ناجائز ہے۔ یہ سارے چیزیں اور مسائل اس بات کے متقاضی ہیں کہ عامۃ المسلمين میں چتنا خیر جہاں بھی پایا جاتا ہو، تحریک اس کو یکجا اور منظم کرے، اس کو ایک متبادل قوت بنائے، کسی چھوٹی بڑی برائی کے بجائے خیر کی مجموعی قوت کو غالب کرنے کے لیے ایک مناسب حکمتِ عملی اختیار کرے، اور اس قوت کی کامیابی کے لیے اپنی ساری قوتیں کھپا دے۔ ایسی حکمتِ عملی کی طرف رہنمائی کے لیے ہی ہم نے جنوری کے شمارہ میں سید مودودیؒ کے افکار کا خلاصہ پیش کیا تھا، اور ان کی روشنی میں اس سلسلہ میں چند خطوط کی نشان وہی بھی کی تھی۔

تحریک نے ابھی ایسی حکمتِ عملی کی سمت میں ایک ہی قدم اٹھایا تھا کہ ملک کو انتخابات میں بٹلا کر دیا گیا ہے۔ ظاہر ہے کہ مستقل حکمتِ عملی پیش رفت کے لیے وقت چاہتی ہے، اور انتخابات سر پر کھڑے ہیں۔ لیکن فوری انتخابات کے دباو کے تحت کوئی ایسی پالیسی اختیار کرنا جو اس مستقل حکمتِ عملی کی بساط پیٹ دے، یا اس کو ناقابلِ تلافی نقصان پہنچا دے، اپنے اصل مقصد کے حصول، وقت کے چیلنج اور ملک و ملت کے مفاد سے روگردانی کے مترادف ہوگا۔

دوسری طرف، ان انتخابات کے نتائج ملک کے لیے، اور تحریک کے لیے بھی، اہم ثابت ہو سکتے ہیں۔ اور تحریک جو انتخابی پالیسی اختیار کرے گی، اس کے جو اثرات ان نتائج پر پڑ سکتے

ہیں وہ بھی اہم ہو سکتے ہیں۔ اس لیے آنے والے انتخابات کے نتائج سے بالکل صرفِ نظر کر کے صرفِ مستقل حکمتِ عملی ہی پر کارند رہنا بھی دانش مندی پر مبنی نہ ہو گا۔

اگرچہ صرف ان انتخابات کو ملحوظ رکھتے ہوئے کوئی پالیسی بنا تے ہوئے، اس حقیقت کو بھی نظر انداز نہیں کرنا چاہیے کہ اس سے پہلے کے، خصوصاً ۱۹۸۸ اور ۱۹۹۰ کے، انتخابات نے کوئی ایسے نتائج پیدا نہیں کیے جن سے ملک و ملت کی بہتری ہوتی، حتیٰ کہ جمہوریت کی گاڑی بھی پہنچی سے نہ لگ سکی۔ تحریک نے بھی جن نتائج کی توقع میں اتحاد میں شرکت کی پالیسی اختیار کی، اس سے کوئی قابلِ ذکر نتائج مرتب نہ ہوئے۔ نہ نفاذِ شریعت کے لیے، نہ ملک و ملت کے لیے۔ نہ مطلوبہ مقاصد کی طرف کوئی پیش رفت ہوئی۔

اب تک کے حالات یہی ہتاتے ہیں کہ آنے والے انتخابات میں بڑا معزکہ پیپلپارٹی، اور اشنی (مخالف) پیپلپارٹی، پارٹی کے درمیان ہو گا۔ یعنی، مختارہ بے نظیر اور جناب نواز شریف کے درمیان۔ اگرچہ پس پشتِ قوت کی سوچ یہ لگتی ہے کہ ان میں سے کوئی بھی فیصلہ کن حیثیت حاصل نہ کر سکے، لیکن جب ایک دفعہ انتخابات کی بینڈ و گین روں ہو جاتی ہے اور معزکہ گرم ہو جاتا ہے، تو نتائج کا ان قوت کے کنٹرول میں رہنا یقینی نہیں رہتا اور یہ ان کی مرضی کے خلاف بھی نکل سکتے ہیں۔

جب ۱۹۷۰ سے آج تک کے سارے انتخابات پیپلپارٹی کے محور پر ہی لڑے جاتے رہے ہیں، اور اب تک کی تحریک کی انتخابی پالیسی میں اسی عامل کو فیصلہ کن حیثیت حاصل رہی ہے، تو آج بھی لوگوں کا یہ اصرار قابلِ فہم ہے کہ تحریک اپنا وزن پیپلپارٹی کے خلاف، یعنی جناب نواز شریف کے ساتھ، ڈالے۔ وہ برے سی، لیکن بہرحال چھوٹی برائی ہیں، اور بڑی برائی کی راہ روکنے کے لیے اس چھوٹی برائی کا ساتھ دینا ضروری ہے۔ یہ بات بھی بالکل بے وزن نہیں کہ، بصورت دیگر، پیپلپارٹی کا پڑا بھاری ہو سکتا ہے۔

اس سلسلہ میں ہمارا نقطہ نظر یہی ہے کہ سیاست اور انتخابات کی حیثیت ایک جنگ کی سی ہے۔ جنگ میں تدبیر کی نوعیت اصول کی نہیں ہوتی، الایہ کہ اس سے کسی حکمِ الہی کی خلاف ورزی ہوتی ہو۔ حدودِ الہی کے اندر، جس تدبیر سے اپنی منزل کی طرف پیش رفت ہو سکتی ہو، وہ تدبیر اختیار کی جاسکتی ہے۔ اس لحاظ سے سیاست میں تحریک کوئی دروازہ بند نہیں کر سکتی، کسی سے بھی معاملہ کر سکتی ہے، کسی سے بھی حلیفانہ تعلقات استوار کر سکتی ہے، کہ ایسا کرنا ناجائز نہیں۔

جناب نواز شریف کے ماضی کے کردار سے عدم اطمینان کے باوجود ان کے ساتھ بھی معاملہ کیا جا سکتا ہے۔ لیکن جس سے بھی معاملہ کیا جائے اس کے مقام کا صحیح اور اک ضروری ہے۔ اور جو معاملہ کیا جائے اس کے بارہ میں صحیح اندازہ ضروری ہے کہ کیا پائیں گے اور کیا کھوئیں گے، اور جو پائیں گے وہ نقصان سے زیادہ ہو گا۔

پیپلزپارٹی کو شکست دینے کے لیے ان کا ساتھ دینا ہو، تو یہ جانتا ضروری ہے کہ کیا ان کا ساتھ دے کر یہ ہدف حاصل ہو گا؟ اس بات سے تو اب ان کے حمایتیوں کو بھی اتفاق ہے کہ وہ ایک برائی ہیں۔ ان کا کہنا صرف یہ ہے کہ وہ ایک کم تر برائی ہیں۔ چھوٹی برائی کے طور پر ان کو قبول کرنا ہو، تو یہ دیکھنا ضروری ہے کہ ان کے بر سر اقتدار آنے سے جو برائی آئے گی کیا بھلاقی اس پر غالب ہو گی؟

اس سلسلہ میں چند باتیں سامنے رکھنا ضروری ہے،

۱۔ پہلی بات یہ ہے کہ کیا وہ اب تک پیپلزپارٹی کا مقابلہ کرنے میں کامیاب ہوئے ہیں، جو اس مقصد کے لیے آئندہ کے لیے بھی ان پر اعتماد کیا جائے، اور ان کا ساتھ دیا جائے؟ ۱۹۹۰ کے انتخابات میں ان کی سربراہی میں اسلامی جمیعی اتحاد نے پیپلزپارٹی کو شکست دی، بھارتی اکثریت سے کامیابی حاصل کی، پارلیمنٹ میں ان کو دو تہائی حمایت حاصل ہو گئی، اور انہوں نے ایک بڑی مشکل حکومت بنالی۔ یہ ان کا ایک بڑا کارنامہ شمار ہو سکتا ہے، اگرچہ اس بات سے بھی انکار کرنا مشکل ہو گا کہ یہ کارنامہ سرزد نہ ہوتا اگر ان کو فوج اور صدر کی مکمل پشت پناہی حاصل نہ ہوتی، اور نگران حکمران، خصوصاً جام صادق، وہ ہنگمنڈے استعمال نہ کرتے جو انہوں نے کیے۔

لیکن ان کا اصل امتحان تو یہ تھا کہ وہ انتخابات کے بعد پیپلزپارٹی کو اسی مقام پر رکھتے جس مقام پر اسے انتخاب میں پہنچا دیا گیا تھا۔ اس امتحان میں ان کی مکمل ناکامی بالکل عیاں ہے۔ دو سال کے مختصر عرصہ میں انہوں نے پشت پناہ قوتوں کی حمایت کھو دی، حلیفوں کو ضائع کر دیا، پیپلزپارٹی کا سائز بڑھا دیا، اور قوم کو ایک دفعہ پھر ایسے انتخابات میں لاکر ڈال دیا جن میں اصل مقابل پھر پیپلزپارٹی ہی ہے۔ اب اس مقابلہ کی دبائی دے کر ان کے زخم خورده حلیفوں پر دباؤ ڈالنا کہ وہ ان کے دست و بازو بن جائیں کہاں تک معقول ہو سکتا ہے۔ کیا اس لیے کہ وہ پھر ایسے ہی ”چوٹے اور چھکتے“ ماریں، اور پھر اسی طرح آؤٹ ہوں؟

۲۔ دوسرا بات یہ ہے کہ پیپلزپارٹی سے ان کی جنگ اقتدار کی جنگ ہے، اصولوں اور پالیسی و پروگرام کی خیس۔ امریکہ کے اشارہ پر فوج اور حساس اداروں میں جو تبدیلیاں وہ لائیں،

انہوں نے بھی ان کو برقرار رکھا۔ تعلیمی پالیسی جو اس نے بنائی، سرور ق تبدیل کر کے انہوں نے بھی وہی نافذ کر دی۔ ساچی اینڈ ساچی کی بنیاد نامہ یہودی کمپنی کو اس نے اپنا ایجنسٹ مقرر کیا ہے، انہوں نے بھی اسے ہی پسند کیا۔ میڈیا دونوں کے دور میں یکساں طور پر عربانی، اخلاق باختیل اور ہماری ایمانی و تہذیبی بنیادوں کی بخ کنی کا کام ہی کرتا رہا۔ جو معاشی پالیسیاں انہوں نے بنائیں، ہیپلنپارٹی کے نگران وزیر خزانہ نے انہیں من و عن برقرار رکھا۔

یہ اداروں کے استحکام کی خاطر تو ہیپلنپارٹی سے بھیت حزبِ اختلاف معاملہ کرنے پر تیار نہ ہوئے، جو ہماری نظر میں انہیں کرنا چاہیے تھا۔ ہاں، صدر الحق خاں کے اختیارات خود حاصل کرنے کے لیے آٹھویں ترمیم کے معاملہ پر اس کی حمایت کی ضرورت پڑی، تو انہیں اسے وزارتؤں کی پیشکش کرنے میں کوئی تامل نہ ہوا۔ اگر وہ خود ہی صدر کا ساتھ دینے کا فیصلہ نہ کرتی، تو یہ بھی آصف زرداری کو وزیر بنایتے۔ اب اگر ہیپلنپارٹی کو ملکت دینے کے لیے ان کا ساتھ دیا جائے، تو کیا یہ سوچتا ضروری نہیں کہ کل، اپنے اقتدار کے لیے ضروری ہوا، تو کیس وہ خود تو اسے گلے نہ لگایں گے؟

۳۔ تیسرا بات سوچنے کی یہ ہے کہ اگر یہ چھوٹی براٹی ہیں تو کتنی چھوٹی براٹی ہیں؟ اور اگر ان کو وزیر اعظم بنانے کے لیے تحریک نے ان کا بھروسہ ساتھ دیا، تو اسلام اور نفاذ شریعت کے لیے ہمیں کل کیا کچھ دیکھنے کو ملے گا؟ عام آدمی کی عزت نفس، اور نلاح و بہود کی بہتری کے لیے کیا ہو گا؟ قوم کی اخلاقی، ثقافتی اور انسانی ترقی کے لیے کیا کچھ کیا جائے گا؟ معاشی ترقی کے لیے کیا ہم اندازہ دند اسی شاہراہ پر بڑھنے کے لیے ہاتھ پاؤں مارتے رہیں گے جس کا خواب ہمیں مغرب نے دکھایا ہے، اور اس کے دیے ہوئے پیانے لے کر ہم قوی پیداوار، فی کس آمنی، موئیے کی لمبائی اور نیلی فونوں کی تعداد جیسے اعداد و شمار کے سراب سے اکیسوں صدی کی طرف اپنی پیش قدمی ناپتے رہیں گے؟ جبکہ امیر، امیر تر ہوتے رہیں گے اور غریب، غریب تر، تعلیم اور صحت کا بجٹ گرتا جائے گا اور اخلاقی و دینی ترقی کا آئینہ بجٹ میں جگہ ہی نہ پائے گا، عام آدمی اسی طرح ذلیل رہے گا اور کسان اسی طرح خستہ حال، رشوٹ کا بازار اسی طرح گرم رہے گا اور پولیس کی چیزوں دستیاں اسی طرح برقرار؟

مستقبل کی جھلک ماضی کے آئینہ میں دیکھی جا سکتی ہے۔ یہ داستان کمی و فوجہ بیان کی جا چکی ہے، اب مزید دہرانے کی محتاج نہیں۔ ان باتوں میں یقیناً وزن ہے کہ ان کے گھرانے کو دینی تشخیص حاصل ہے، انہوں نے صرف ہاتھ میں تبع نہیں لے لی ہے بلکہ واقعی زندگی میں دینی

اشارات

شاعر کا احترام ہے۔ نفاذِ شریعت سے روگردانی سی، لیکن احکامِ الہی کا کھلم کھلا انکار نہیں ہے۔ دینی احیا کی کوئی فکر نہ سی، لیکن کم سے کم ان کی طرف سے بے دینی اور ایاحت کی براہ راست سربستی نہیں (خواہ ان کے ذریعہ بدنام زمانہ میڈونا کو پاکستان لانے کے لیے بے چین رہے ہوں، اور ان کے ذریعہ اہلکار دنیا بھر میں دادِ عشرت دیتے پھرتے رہے ہوں)۔ لیکن کیا یہ کافی ہے؟

ہمیں شبہ ہوتا ہے کہ ان کی دین سے جتنی کچھ وابستگی ہے وہ یا تو خاندانی ورثہ ہے، یا اقتدار کی خاطر۔ یہ شبہ اس لیے قوی ہو جاتا ہے کہ ۲۷ اپریل سے انہوں نے اسلام کا نام لینا ہی تقریباً ترک کر دیا ہے۔ وہ ییلوکیب اور روزگار کے لیے قرضوں کی اسکیموں کو باسانی سود سے پاک کر سکتے تھے، لیکن نہیں کیا۔ اب بی بی سی کو انشرویو دیتے ہوئے انہوں نے کہ دیا ہے کہ میں اسلامی قوانین کے پکڑ میں پڑنا نہیں چاہتا۔ اب سماں کچھ میر کے اس شعر کا سامحوں ہوتا ہے کہ۔

میر کے دین و مذهب کو اب پوچھتے کیا ہو، ان نے تو  
قصہ کھینچا، ویری میں بیٹھا، کب کا ترک اسلام کیا  
اس لیے کہ کسی نے انہیں سمجھا دیا ہے کہ اسلام کا نام لینے سے خواہ مخواہ امریکہ ناراض ہوتا  
ہے (جس سے بر سر اقتدار آنا خطرہ میں پڑتا ہے)، جبکہ عوام کو اس کی چند اس حاجت نہیں —  
انہیں تو ییلوکیب، گرین چینل، فری کرنی اور موڑوے جیسے لالی پاپ دے کر بھی مست رکھا جا  
سکتا ہے۔

مستقبل دیکھنا ہو تو کیا عقائد ویں کے لیے یہ اشارہ کافی نہیں؟  
اگر ہمارا یہ شبہ صحیح ہے تو ہمیں یہ سوچنا چاہیے کہ کیا اب تحریکِ اسلامی کا مقصد یہی رہ گیا  
ہے کہ وہ پہلے بڑی برائی کے مقابلہ میں چھوٹی برائی کو بر سر اقتدار لانے کی جدوجہد کرے، پھر جب  
وہ سارے وعدے و عید اثہا کر ایک طرف رکھ دے، نفاذِ شریعت سے روگردانی کرے (بلکہ بعض  
لوگوں کی رائے میں شریعت کے نام پر کفر بواح کا ارتکاب کرے)، تعلیم اور حدیث یا کو سیکولر اور  
خارجہ پالیسی کو امریکہ نواز عناصر کے حوالے کرے، تو اس کے خلاف محاذ کھول لے۔ پھر جب  
ایکشن آئیں، تو پھر پیپلز پارٹی کے خوف سے یہی عمل دوبارہ دہراتے؟

بعض لوگ اس غلط فہمی کا شکار ہیں کہ وہ ملک کو معاشی ترقی سے ہمکنار کر دیں گے۔ ہم  
سمجھتے ہیں کہ تیسری دنیا کے نصف صدی کے تجربہ کو دیکھتے ہوئے اس حسنِ خلن کا کوئی جواز

## اشارات

شیں۔ وہ جو یہ یقین رکھتے ہیں کہ ہماری ہر قسم کی ترقی خدا اور رسولؐ سے وفا پر مختصر ہے، وہ اس غلط فہمی کا خکار کیوں ہوں؟ وہ کیوں اس فریب میں آئیں کہ امریکہ ان کا مخالف اس لیے ہو گیا کہ کہیں وہ پاکستان کو کوریا اور جاپان کا ہم پلہ نہ بنا دیں؟ اگر یہ صحیح بھی ہو تو کیا اب کوریا اور جاپان بنتا ہی ہمارا خواب رہ گیا ہے۔ یہ تو ہم ہندوستان کا حصہ رہتے ہوئے بھی بن سکتے تھے۔ ہم اہون ابلیتیں کو حکمتِ عملی کا ایک بڑا اہم اصول سمجھتے ہیں اور اس بارہ میں کسی افراط و تفریط کے قائل نہیں۔ کوئی حکمتِ عملی، بلکہ روزمرہ کی زندگی اس اصول کے بغیر نہیں چل سکتی۔ ہم یہ بالکل نہیں سمجھتے کہ اس اصول پر عمل سے ہماری انقلابیت پر کوئی ضرب پڑتی ہے۔ ان انتخابات میں بھی ہمیں، سمجھہ بوجہ کے ساتھ، اس اصول پر عمل کرنا ہو گا۔ لیکن ہم یہ نہیں سمجھتے کہ ہر حالت میں اس پر عمل کوئی دینی فرضیہ ہے۔ اس پر کب، کہاں اور کتنا عمل کیا جائے، اس کا تعین دینی مصالح ہی کر سکتے ہیں۔

---

## پھر کیا کیا جائے؟

یہ طے کرنا تحریک کے مستند اداروں کا کام ہے۔ جن کا مقصد زندگی رضائے الٰہی اور غلبہ دین ہے، جو اس مقصد کے لیے تحریک سے وابستہ ہوئے ہیں، جو یقین رکھتے ہیں کہ اس وابستگی کے ذریعہ جو کچھ وہ آخرت میں حاصل کریں گے وہی ان کی اصل متاع ہے، جو یہ شور رکھتے ہیں کہ ان کو سوچتا بھی چاہیے، اپنی رائے بھی بنا چاہیے، اپنی رائے کو پیش بھی کرنا چاہیے، لیکن اپنے زورِ زبان و قلم سے اپنی رائے کو مقدم رکھنے پر اصرار نہ کرنا چاہیے، وہ جانتے ہیں کہ جب تحریک کے مستند ادارے کوئی پالیسی طے کر دیں تو ان کے لیے صحیح روشن کیا ہے۔ لیکن ہم چند باتیں سب کے غور و تکر کے لیے ضرور سامنے رکھنا چاہتے ہیں۔

جہاں تک پیپلزپارٹی کا تعلق ہے، چھوٹی اور بڑی برائی کی بات تو اپنی جگہ صحیح ہے، لیکن شرکلی تو کوئی نہیں۔ صورت حال یہ ہے کہ آج بیس سال کے بعد بھی، انتخابات پیپلزپارٹی اور اشتی پیپلزپارٹی، پارٹی کے درمیان ہی ہو رہے ہیں، پیپلزپارٹی کا ووٹ بینک ۱۹۹۰ تک برقرار رہا ہے، اور آج بھی اگر اس کے مخالف تحد نہیں تو لوں میں اس کے جیتنے کے خطرہ کی گھنیٹاں بچ رہی ہیں۔ تحریک ایک وقتی خطرہ کو مٹال دینے، اور اس کی خاطر ایک چھوٹی برائی کو پروان چڑھانے کے لیے نہیں بھی تھی۔ ایک دو موقعوں پر ایسا کرنا پڑے تو الگ بات ہے، لیکن اگر بیس سال سے منسلک بھی کر رہے ہیں تو پھر سب سے اہم بات سوچنے کی یہ ہے کہ ایسا کیوں ہے؟ اگر اس

صورتِ حال کا علاج نہ ہوا تو کیا وہ مسلسل یہی کرتی رہے گی؟ جبکہ انتخابات کو ہم نے زمامِ کار میں انقلابی تبدیلی کی خاطر اختیار کیا ہے، نہ کہ وقتی مسائل سے پہنچنے کے لیے۔

بنیادی بات یہ ہے کہ جب تک پیپلپارٹی خود ایشو (issue) بنی رہے گی وہ زندہ رہے گی۔ وہی انتخابی مضم کا مرکز بنی رہے گی، اسی پر توجہات مرکوز رہیں گی، اس کی قوت برقرار رہے گی۔ کیا یہ بات قابل غور نہیں کہ سارے انتخاب لڑنے والوں کا تشخض پیپلپارٹی کے حوالے سے متعین ہو رہا ہے، کہ کون اس کے ساتھ ہے، کون اس کا مخالف ہے، اور کون اس کے جیتنے کا باعث بن رہا ہے۔ یہ صورتِ حال اس وقت تک نہیں بدلتی جب تک تحریک اور اس کی دعوت و پروگرام، یا کوئی دوسری قوت، خود ایشونہ بن جائیں۔ خود اس کا، بلکہ دوسروں کا بھی، تشخض اس کے حوالہ (reference) سے اور اس کی زبان (terms) میں نہ ہو۔ یہ مقام کسی کا دست و بازو بن کر، کسی کا ضمیمہ بن کر ہرگز بھی حاصل نہیں ہو سکتا۔ اگرچہ اپنے تشخض کے ساتھ کسی سے بھی حلیفانہ تعلقات میں کوئی مضافات نہیں۔ یہود کو بھی مدینہ کی ملتِ واحدہ کا حصہ پنایا گیا، مشرکین سے بھی حلیفانہ تعلقات استوار کیے گئے۔

اس مقصد کے لیے، اپنے اللہ پر اعتماد کی بنیاد پر، اپنے اوپر اعتماد بھی ناگزیر ہے۔ اعتماد کے معنی بعيد از حقیقت خواب دیکھنا نہیں، لیکن خواب دیکھے بغیر کوئی راہ معراج پر نہیں لے جاتی۔ جو دو اور دو چار کا حساب کر کے امروز و فردا کے چکر میں پہنچنے رہنا ہی جانتے ہیں، وہ صرف بنی کی دکان چلا سکتے ہیں۔ جو بڑے بڑے اور اوپنچے اوپنچے خواب دیکھنا جانتے ہیں، وہ آج پورے ہوں یا کل، یا نہ ہوں، وہی دنیا میں بڑے بڑے کام کر لیتے ہیں۔ بعض لوگوں نے ذہنوں میں ایک دایاں بازو بنایا ہوا ہے۔ اور خود کو اس کی قیادت کے لیے ناہل تصور کرتے ہوئے اس کی فطری قیادت ان دوسروں کے پرورد کر دی ہے، جن کا تعلق تحریک کے مقاصد سے ایک تسمہ سے انکا ہوا ہے، آج ہے تو کل ٹوٹا۔ بعض لوگوں نے یہ فرض کر رکھا ہے کہ تحریک کی منزل ۹۵۰ سال میں تو ہاتھ آ نہیں سکتی، اس لیے وعظ و تبلیغ اپنی جگہ، کارِ جہاں کی حد تک دوسروں کے پیچھے چلنا ہی مقدر ہے۔ بعض لوگوں کے نزدیک جو تحریک چاہتی ہے اس کے حقیقت بنیت کا امکان جب صفر ہے، تو جو حقیقت کا نام لے اور اس سے دل لگائے رکھنے کی آزادی دے، اسی کو غنیمت سمجھنا چاہیے۔

جن کو اللہ اور اس کے رسول " سے محبت ہے، اس کے دین سے محبت ہے، جو ایمان رکھتے ہیں کہ انصار اللہ کی محبت اس محبت کا تقاضا ہے، جو یقین رکھتے ہیں کہ "قریب تر ہے نمود جس کی اسی کا مشتاق ہے زمانہ" ان کو یہ سارے شیطانی وساوس مسترد کر دینا چاہیے۔ اور وسوسوں کا

علاج اس کے علاوہ کچھ نہیں کہ ان پر توجہ ختم کر دی جائے، اور ساری توجہ اپنے مقصود یعنی اللہ پر، اور اپنی منزل یعنی غلبہ دین کی طرف مکروز کر دی جائے۔

**إِنَّى وَجَهْتُ وَجْهِي لِلَّهِ فَطَرَ السَّمَاوَاتِ وَالْأَرْضَ حِينَفَاً وَمَا آتَيْنَاكُمْ كِبِيرٌ (الأنعام: ۶۷)**

درایں حالات تحریک نے اپنی مستقل حکمتِ عملی کی طرف جو قدم اٹھایا ہے، اسی کو آگے بڑھانا چاہیے۔ انتخابات میں حصہ لے تو اسلامک فرنٹ لے۔ اسلامک فرنٹ اپنے قدم آگے بڑھانے کے لیے جماں جس کو اپنا حلیف بناسکے، اس کو اپنا حلیف بناتے۔ محاذ آرائی کم سے کم ہو، اپنے مشتبہ پیغام کو پہنچانے کی فکر زیادہ سے زیادہ ہو۔

اس حکمتِ عملی کو نتیجہ خیز ہونے کے لیے بہر حال وقت کی ضرورت تھی۔ موجودہ حالات میں جب دو بڑی متحارب قوتیں میدان میں خبر آزما ہیں، ہمیں یہ جانتا چاہیے کہ ہمارے راجح طریقِ انتخاب کے تحت یہ بھی ممکن ہے کہ ہمیں کوئی قابل ذکر کامیابی حاصل نہ ہو۔ لیکن اپنی مستقل حکمتِ عملی کے مطابق اپنی منزل کی طرف پیش قدی کرتے ہوئے اس پسلے مرحلہ میں صفر سیٹ بھی ان آئندھی سیشوں سے بہتر ہوں گی جو دوسروں کا تابع ہونے کی صورت میں ہمیشہ کے لیے ہمارا مقدر بن گئی ہیں۔ اگرچہ ان سیشوں کو یہ قرار رکھتے کی اور ان میں اضافہ کرنے کی ہر ممکن کوشش ہماری ذاتہ داری ہے۔

وابستگانِ تحریک سے ہم یہی گزارش کریں گے کہ وہ یکسوئی کے ساتھ اپنے تشخض اور اپنی دعوت و پروگرام کی بنیاد پر، اپنا سفر جاری رکھیں۔

**إِنَّ تَنَصُّرُوا اللَّهَ يَنْصُرُكُمْ وَمُنْتَهِتُ أَقْدَامَكُمْ (محمد: ۳۷)**